

عہد رسالت کے معابرے اور ان کی افادیت: ایک جائزہ

سید حیدر شاہ*

Islam is a religion of peace and tranquility. In Islam, Jihad is permissible only against the combatants. The objective of the Jihad is not to occupy countries or lands but to eradicate mischief. It is not the purpose of Jihad to forcibly bring the people into the fold of Islam. On the part of non-Muslims , Islam allows to accept their offer of peace without their conversion to Islam.

The Holy Prophet (PBUH) spent whole of his life for the maintenance of peace and in the eradication of persecution from the society. Before the advent of Islam in Makkah, the Holy Prophet (PBUH) participated in a truce called Hilful-Fuzul which was aimed at protecting and safeguarding the rights of the oppressed. During the construction of Kabah, the differences on the fixation of Black Stone (Hajr-i-Aswad) emerged among the various tribes of Makkah and due to the judicious decision of the Holy Prophet, the collision of tribes was averted. After his migration to Madina, tribes residing in Madina were welded together by a treaty called Mithaq-i-Madina. In this treaty, common interests of the tribes and the peace of Madina was ensured. Religious freedom was also ensured to all the tribes who joined the treaty. The tribes living in the surrounding of Madina, were made bound to maintain peace. After the continuous aggression on the part of Quresh-i-Makkah, they were convened to sign a treaty called Truce-i-Hudaibiyyah. The Jews of Khyber were defeated and they were made bound to live with peace. In 8 A.H, Makkah was conquered due to the violation of treaty of Hudaibiyyah on the part of Quresh. All the inhabitants of Makkah were given general amnesty. This general amnesty resulted the acceptance of Islam by his opponents, and they became the supporters of Islam. On the condition of the payment of Jazia, the Christians of Najran were obliged to maintain peace. The tribes of Banu

* اسٹٹ پروفیسر، بلوچستان یونیورسٹی، کوئٹہ

Mustaliq and Banu Hawazin were subdued after the battles, but instead of wreaking revenge, all their captives were set free.

By his judicious strategy, he brought all the tribes of Arabia under the banner of Islam. Peace and tranquility prevailed in the region. Due to his efforts, he is rightly called the Prophet (PBUH) of peace and tranquility.

سرکش طاغوتی قوتوں کے خلاف مسلح جدوجہد اسلام کا ایک مقدس فریضہ ہے۔ یہ گویا ایک طرح کا نظام دفاع ہے جو اسلام کی بقاء و سلامتی کے لیے ناگزیر ہے۔ اللہ تعالیٰ کو وہ مجاہدین پسند ہیں جو اس کی راہ میں اعدا اسلام کے خلاف سیسے پلائی دیوار کی مانند سینہ سپر ہو جاتے ہیں۔ ارشاد باری تعالیٰ ہے:

ان الله يحب الذين يقتلون في سبيله صفاً كانواهم بنين مرصوصاً
”اللہ تعالیٰ تو ان لوگوں کو پسند کرتا ہے جو اس کے راستے میں اس طرح مل کر لڑتے ہیں کہ گویا وہ ایک عمارت ہے کہ جس میں سیسے پکھلایا گیا ہے“

آنحضرت ﷺ نے انسان کے بہترین اعمال میں سے اللہ تعالیٰ پر ایمان کے بعد اس کی راہ میں جہاد کو بتایا ہے۔

عن ابی ذرؓ قال قلت يا رسول الله ﷺ اى الاعمال افضل، قال الايمان بالله والجهاد في سبيله ۲
”حضرت ابو ذرؓ فرماتے ہیں کہ میں نے پوچھا یا رسول اللہ ﷺ اعمال میں سے افضل عمل کیا ہے، آپ ﷺ نے فرمایا، اللہ تعالیٰ پر ایمان اور اس کی راہ میں جہاد“
آنحضرت ﷺ نے جارحین کے خلاف مسلح جدوجہد کو جنت کے حصول کا ذریعہ قرار دیا ہے، ارشاد ہے،

واعلموا ان الجنة تحت ظلال السيف ۳

”جان لو کہ جنت تواروں کے سامنے کے نیچے ہے“

لیکن باسیں ہمہ اسلام بنیادی طور پر امن و سلامتی کا دین ہے۔ اسلام نے دنیا کو احترام و تحفظ انسانیت کا درس دیا ہے، خالق کائنات کے نزدیک کسی بے قصور انسان کا قتل ساری انسانیت کی ہلاکت کے مترادف ہے۔ ارشاد باری ہے:

من قتل نفساً بغير نفس او فساد في الأرض فكأنما قتل الناس جمِيعاً ۴
”جو شخص کسی کو ناحق قتل کرے بغیر اس کے کہ جان کا بدلہ لیا جائے یا ملک میں خرابی کرنے کی سزا“

دی جائے تو اس نے گویا تمام لوگوں کو قتل کیا۔“

اسلام میں جہاد و قیال کی مشروعیت بھی انسانی معاشرے میں فتنہ و فساد کے انداد اور امن و سلامتی کی بحالی کے لئے ہے۔ ارشادِ الٰہی ہے:

و قاتلوا هم حتی لا تكون فتنۃ و يکون الدین اللہ^۵

”اور ان سے اس وقت تک لڑتے رہنا کہ فساد نابود ہو جائے اور (ملک میں) خدا ہی کا دین ہو جائے“

مولانا مودودی[ؒ] اس بارے میں فرماتے ہیں ”قوت کا استعمال اسلام میں اگر ہے تو دو ضروریات کے لیے ہے، ایک یہ کہ اسلامی ریاست کے وجود اور اس کے استقبال کی سلامتی کے لیے میدانِ جہاد میں دشمنوں کا مقابلہ کیا جائے اور دوسرے یہ کہ نظم و ننق اور امن و امان کے تحفظ کے لئے جرائم اور فتنوں کا سد باب کرنے کے لیے عدالتی اور انتظامی اقدامات کیے جائیں۔^۶ قوت کا استعمال صرف برسر جنگ لوگوں کے خلاف ہوتا ہے۔ اور ان کے ساتھ بھی کسی زیادتی کی اجازت نہیں۔ فرمانِ الٰہی ہے:

و قاتلوا فی سبیل اللہ الذین یقاتلونکم ولا تعتمدوا ان اللہ لا یحب المعتدین^۷

”اور جو لوگ تم سے لڑتے ہیں تم بھی خدا کی راہ میں ان سے لڑو، مگر زیادتی نہ کرنا کہ خدا زیادتی کرنے والوں کو دوست نہیں رکھتا۔“

دین اسلام میں قیال کی اجازت تو آخری چارہ کے طور پر ہے۔ مختارین بھی اگر مجاز آرائی ترک کر کے مصالحت پر آمادہ ہوں تو ان کی یہ پیشکش قبول کرنے کا حکم ہے۔ ارشاد ہے:

و ان جنحوا للسلم فاجنح لها و توکل على اللہ^۸

”اور اگر یہ لوگ صلح کی طرف مائل ہوں تو تم بھی اس کی طرف مائل ہو جاؤ اور خدا پر بخوبی رکھو۔“ داعی اسلام^{صلی اللہ علیہ وسلم} کی پوری حیات طبیب انسانی معاشرے میں امن و سلامتی کے قیام اور فتنہ و فساد کے خلاف جدوجہد سے عبارت ہے۔ آپ^{صلی اللہ علیہ وسلم} کی اس دنیا میں تشریف آوری کے وقت عرب معاشرہ عموماً تہذیب و تمدن سے عاری اور کسی مرکزی حکومت کے نظم و ننق سے محروم بدویانہ طرز زندگی کا خوگر تھا، ہر نوع کی برائی و بدانتی عام تھی، بدیوں کے علاوہ شہری زندگی بھی ان ہی مصائب و مشکلات میں گھری ہوئی تھی، حتیٰ کہ تمام عرب کے نزدیک قابل احترام شہر مکہ کرمه میں بھی مسافروں اور بے کسوں کا استھان ایک معمول بن چکا تھا، مثلاً ایک مرتبہ قبیلہ زبید کا ایک تاجر سامان تجارت لے

کر کر مکرمہ آیا، یہاں کے ایک شخص عاص بن والی نے اس سے سامان خریداً مگر اس کا حق روک لیا۔ اس نے کمہ کے مختلف قبائل سے داد رسی کے لیے لجبا کی مگر کسی نے بھی توجہ نہ دی، آخر اس نے جبل ابی قبیس پر چڑھ کر دہائی دی، اس پر کچھ نیک دل افراد نے مظلومین کی حمایت و تحفظ کی خاطر آپس میں ایک عہد و پیمان کیا جس کی اہم دفعہ یہ تھی۔

لکونن مع المظلوم حتی یودی الیه حقہ ما بل بحر صوفۃ ۹

”جب تک دریا میں صوف بھگونے کی شان باقی ہے ہم مظلوم کا ساتھ دیں گے حتیٰ کہ اس کا حق ادا کیا جائے اور معاش میں ہم (اس کی) خبرگیری و غم خواری بھی کریں گے“

یہ معاهدہ حلف الفضول کے نام سے معروف ہے، آنحضرت ﷺ کی عمر مبارک ابھی صرف پندرہ برس ہی تھی مگر مکہ میں امن و امان کی بجائی کے لیے آپ ﷺ اس میں شریک ہوئے۔ آپ ﷺ کو اس معہدے کا انعقاد اس قدر عزیز تھا کہ اپنی بعثت کے بعد بھی اسے یاد کر کے فرمایا کرتے تھے۔

میں اہن جدعان کے گھر جس معہدے میں شامل تھا، اگر اس کے مقابلے میں مجھے سرخ اونٹ بھی دیجے جاتے تو قبول نہ کرتا اور آج بھی اس قسم کے معہدے میں شرکت کی دعوت دی جائے تو قبول کرنے میں تال نہ کروں۔^{۱۰}

آپ ﷺ کے ان الفاظ سے اندازہ ہوتا ہے کہ آپ ﷺ فتنہ و فساد سے کتنے تنفس اور امن و سلامتی کے کس قدر متنبی تھے۔ ڈاکٹر حافظ محمد یونس اس بارے میں فرماتے ہیں:

عرب بھی بے آب و گیا، شتر بے مہار، غیر مہذب اور فتنہ پرور ملک میں نامکوہ مقاصد کی انجمن کا اس شان کے ساتھ قائم ہوتا ایک بالکل نئی بات اور یا واقعہ تھا جس کے روح رواں پیغمبر اسلام ﷺ کی ذات گرامی تھی، ورنہ جہاں کوئی آئین اور ظلم و نقص نہ ہو اور لوگ خود خرایوں اور برائیوں میں غرق ہوں وہاں اس کا تصور بھی نہیں کیا جاسکتا۔ اس انجمن نے بڑا شان دار کام کیا اور ملک کو اس سے بہت فائدہ پہنچا، انجمن کا قیام دراصل حضور ﷺ کی کوششوں کا نتیجہ تھا۔ جو آپ ﷺ کے شان دار مستقبل کی نمازی کر رہا تھا۔^{۱۱}

حجر اسود کے تنازعہ تنصیب کا تصفیہ

آپ ﷺ کی بعثت سے تقریباً پانچ سال قبل قریش نے خانہ کعبہ کی نئے سرے سے تغیر شروع کی جس کی عمارت عرصہ دراز سے بوسیدہ ہو چکی تھی۔ تغیر کے لیے الگ الگ ہر قبیلے کا حصہ مقرر تھا۔

تغیر شروع ہوئی، جب عمارت جحر اسود تک بلند ہو چکی تو یہ جھگڑا اٹھ کھڑا ہوا کہ جحر اسود کو اس کی جگہ رکھنے کا شرف کے حاصل ہو، یہ جھگڑا چار پانچ روز تک جاری رہا اور رفتہ رفتہ اس قدر شدت اختیار کر گیا کہ معلوم ہوتا تھا سر زمین حرم میں سخت خون خرابہ ہو جائے گا۔ آخر یہ طے پایا کہ مسجد حرام کے دروازے سے اگلے روز جو سب سے پہلے داخل ہوا اسے اپنے جھگڑے کا حاکم مان لیں۔ اللہ کی مشیت کہ دوسرے دن سب سے پہلے آپ ﷺ تشریف لائے، لوگ آپ ﷺ کو دیکھ کر پکار اٹھے کہ ”یہ امین ہیں ہم ان سے راضی ہیں یہ محمد ہیں۔“ آپ ﷺ نے آگے بڑھ کر ایک چادر کے نیچے میں جحر اسود رکھا اور مقام سرداروں سے کہا کہ آپ سب حضرات چادر کا کنارہ پکڑ کر اوپر اٹھائیں، انھوں نے ایسا ہی کیا، جب چادر جحر اسود کے مقام تک پہنچ گئی تو آپ ﷺ نے اپنے دست مبارک سے جحر اسود کو اس کی مقرر جگہ پر رکھ دیا۔^{۱۲} آپ ﷺ کی اس حسن تدبیر سے عرب قبائل ایک بڑے تمازعہ اور خون خرابہ سے نجٹ گئے۔

مکہ مکرہ سے جب آپ ﷺ نے مدینہ طیبہ بھرت فرمائی تو یہاں بھی قبائلی نظام مروج تھا، عرب اوس و خزرج کے بارہ قبائل میں بٹے ہوئے تھے، اور یہودی ہنفیہ اور ہنفیہ قریظہ کے دس قبائل میں، باہم نسلوں سے لڑائی جھگڑے چلے آرہے تھے۔^{۱۳} اس داخلی انتشار کے علاوہ مشرکین مکہ کی عداوت و جارحیت بدستور قائم تھی، انہوں نے مدینہ کے ایک سردار عبد اللہ بن ابی کو اس بارے میں خط لکھا کہ آپ نے ہمارے صاحب کو پناہ دے رکھی ہے، اس لیے ہم اللہ کی قسم کھا کر کہتے ہیں کہ یا تو آپ لوگ اس سے لڑائی کیجیے، یا اسے نکال دیجیے یا پھر ہم اپنی پوری جیعت کے ساتھ آپ لوگوں پر یوش کر کے آپ کے سارے مردان جنگی کوقل کر دیں گے اور آپ کی عورتوں کی حرمت پا مال کر دیں گے۔^{۱۴}

ان حالات کے پیش نظر آپ ﷺ نے یہاں پر آتے ہی قیام امن کے لیے فکر فرمائی اور بھرت کے چند ہی ماہ بعد ایک ایسا نوشتہ مرتب فرمایا، جسے مدینہ کے تمام لوگوں نے تسلیم کیا۔ بیانات مدنیہ کے نام سے معروف اس دستاویز کی ترجمہ (۵۳) دفعات ہیں، جس میں داخلی طور پر قیام امن اور خارجی جارحیت کی صورت میں تمام فریقوں کی جانب سے متحده طور پر دفاع کا معابدہ کیا گیا۔

اس دستاویز میں اس امر کو یقینی بنایا گیا کہ بیشتر کا علاقہ محترم رہے گا، پڑوئی کو اپنی جان کی مانند سمجھا جائے گا، اسے نہ کوئی ضرر پہنچا جائیے اور نہ اس کے ساتھ بدسلوکی سے پیش آنا چاہیے۔^{۱۵}

اس معابدہ میں شامل یہودی قبائل کے جان و مال کے تحفظ کو بھی یقینی بنایا گیا، چنانچہ معابدہ کی ایک

دفعہ یہ ہے کہ ”اور یہودیوں میں سے جو ہماری اتباع کرے گا تو اسے امداد و مساوات حاصل ہوگی، نہ ان پر ظلم ہوگا اور نہ ان کے خلاف کسی کو مدد دی جائے گی۔“^{۱۶} اور یہ کہ اس معاهدہ کے شرکاء کے خلاف جو بھی جنگ کرے گا تو وہ ایک دوسرے کی مدد کریں گے، ایک دوسرے کی خیرخواہی پر کار بند رہیں گے، ان کا شیوه و فاداری ہوگا نہ کہ عہد شکنی۔^{۱۷} اس معاهدے کی رو سے تمام فریاق اس بات کے پابند ہو گئے کہ اس (شہر مدینہ) کی حرمت برقرار رکھنے کے لیے اگر خون بھی بہانا پڑے تو وہ گریز نہیں کریں گے۔ سیاسی لحاظ سے اس دستور نے مدینہ طیبہ کی حدود میں قیام پذیر اقوام کو اختلاف مذاہب کے باوجود ایک وحدت قرار دیا۔ اس کے متعلق ڈاکٹر حمید اللہ لکھتے ہیں :

اصل میں یہ شہر مدینہ کو پہلی دفعہ ”شہری مملکت“ قرار دینا اور اس کے انتظام کا دستور مرتب کرنا تھا۔^{۱۸}

محمد حسین بیکل کے بقول:

یہ وہ تحریری معاهدہ ہے جس کی بدولت رسول اکرم ﷺ نے آج سے چودہ سو سال قبل ایک ایسا ضابط انسانی معاشرے میں قائم فرمایا جس سے شرکاء معاهدہ میں ہرگز رو اور ہر فرد کو اپنے عقیدہ و مذهب کی آزادی کا حق حاصل ہوا اور انسانی زندگی کی حرمت قائم ہوئی۔^{۱۹}

اس تاریخی معاهدے کی بدولت بقول سرویم میور لکھتے ہیں :

But a statesman of unrivalled powers, who in an age of utter hopeless disintegration, with such materials and such polity as God put ready to his hands, set himself to the task of reconstructing a State, a commonwealth, a society, upon the basis of universal humanity.²⁰

ترجمہ: بلکہ (آپ) ایک عدیم المثال مدرس تھے جس نے ایک مکمل اور یاس انگیز تشنیت کے زمانے میں اس ساز و سامان اور سیاسی تدبیر سے جو خدا نے اسے عطا کیا تھا ایک سلطنت، ایک دولت عامہ، ایک معاشرے کی از سر نو تعمیر کا کام سنپھالا۔

مولانا صفائی الرحمن کے بقول:

آپ ﷺ کا مقصود یہ تھا کہ ساری انسانیت امن و سلامتی کی سعادتوں اور برکتوں سے بہرہ ور ہو اور اس کے ساتھ مدینہ اور اس کے گرد و پیش کا علاقہ ایک وفاقی وحدت میں منظم ہو جائے۔ چنانچہ آپ ﷺ نے رواداری اور کشاور دلی کے ایسے قوانین مسنون فرمائے جن کا اس تعصّب اور غلوپندی سے بھری دنیا میں کوئی تصور ہی نہ تھا۔^{۲۱}

آنحضرت ﷺ نے میثاق مدینہ کے ذریعے یہ رب اور قرب و جوار میں تو قیام امن کے لئے

وستور مرتب فرمالیا مگر عرب کے دیگر قبائل کی جانب سے ابھی کوئی اطمینان نہیں تھا اور قریش کی جانب سے لوگوں کو مسلمانوں کی مخالفت پر ابھارا جا رہا تھا، اس لیے آپ ﷺ نے کئی اور قبائل سے ایسے معاهدے فرمائے جن میں عموماً برابری کی بنیاد پر فریقین کے جان و مال کے تحفظ کی ضمانت دی گئی تھی، ان معاهدوں کی مختصر روداد یہ ہے۔

۱- معاهدہ جہینہ

جہینہ کا قبیلہ مدینہ طیبہ سے تین میل کے فاصلے پر آباد تھا۔ هجرت کے سات ماہ بعد رسول اللہ ﷺ نے رمضان المبارک میں حضرت حمزہؑ کی قیادت میں تیس مہاجرین کا ایک دستہ قریش کے تین سو افراد پر مشتمل ایک قافلے کی ناکہ بندی کے لئے روانہ فرمایا۔ وہاں پہنچ کر قریش کے قافلے سے تو مقابلہ نہ ہوا کہ، البتہ قبیلہ جہینہ کی مختلف شاخوں کے ساتھ معاهدے کیے گئے، ان میں سے بنی زرعہ و بنی الرابعہ کے لیے یہ تحریر ہوا:

”انهم أمنون على أنفسهم وأموالهم، وان لهم النصر على من ظلمهم او حاربهم الا في

الدين والأهل، الأهل باديتهم من بر منهم واتقى ما لحاضرتهم والله المستعان“ ۲۲

ترجمہ: کہ ان لوگوں کو ان کے جان و مال میں امان ہے۔ جو شخص ان پر ظلم کرے یا ان سے جنگ کرے اس کے خلاف ان کی مدد کی جائے گی سوائے اس کے کہ وہ ظلم و جنگ دین یا اہل و عیال کے بارے میں ہو۔ ان کے خانہ بدوشوں میں سے جو نیکوکار اور پر ہیز گار ہوگا اس کے وہی حقوق ہوں گے جو ان شہریوں کے بین سے اور اللہ ہی سے مدد چاہی جاتی ہے۔ ۲۲

اس قبیلے کی دیگر شاخوں مثلاً بنی جرمذ بن ربیعہ اور بنی شیخ وغیرہ کے لیے بھی امن نامے تحریر کیے گئے ”انهم أمنون ببلادهم، ولهم ما اسلموا عليه“ ۲۳

اس قسم کے معاهدوں سے ان قبائل کو تحفظ فراہم کرنے کے علاوہ خود انہیں بھی پر امن رہنے کا پابند کیا گیا۔ عرب میں لوٹ مار اور قتل و غارت گری کا عام ماحول تھا، اور قریش کے اکسانے پر خطرہ مزید بڑھ گیا تھا، چنانچہ حضرت ابی بن کعبؓ سے مروی ہے کہ جب رسول اللہ ﷺ اور آپؐ کے رفقاء مدینہ تشریف لائے اور انصار نے انہیں پناہ دی تو سارا عرب ان کے خلاف متعدد ہو گیا، چنانچہ یہ لوگ نہ ہتھیار کے بغیر رات گزارنے تھے اور نہ ہتھیار کے بغیر صح کرتے تھے ۲۳ اور قریش نے مسلمانوں کو پیغام بھیجا ”تم مغرور نہ ہونا کہ مکہ سے صاف بچ کر نکل آئے، ہم یہ رب میں پہنچ کر

تمہارا ستیا ناس کیے دیتے ہیں۔ ۲۵ ان حالات میں آپ ﷺ نے ایک تو مدینہ کے قرب و جوار میں آباد قبائل سے معاهدے فرمانے شروع کیے، اور دوم یہ کہ قریش کی محلی عدالت و جارحیت کے سد باب کی خاطر اب قوت کا استعمال ناگزیر جانا۔ چنانچہ ان کے تجارتی قافلوں کو جو مدینہ کے قریب سے ہو کر شام کو جاتے تھے، روکنا شروع کر دیا تاکہ قریش کی معاشری ناکہ بندی کر کے انہیں جارحانہ اقدامات سے باز رکھا جاسکے۔ چنانچہ معاهدہ ابو اسی سلسلہ میں کیا گیا۔

معاهدہ ابو

صفہ ۲۶ میں آنحضرت ﷺ غزوہ ابو کے سلسلے میں ودان نامی مقام پر پہنچے۔ یہ مقام مدینہ سے تقریباً ۸۰ میل کے فاصلے پر ہے، بیہال پر بنو ضمرہ آباد تھے، مدینہ کے جنوب مغرب میں واقع یہ مقام تجارتی قافلوں کی گزرگاہ کی حیثیت سے بہت اہم تھا، آپ ﷺ نے بنو ضمرہ کے سردار فخش بن عمرو ضمری کے ساتھ یہ معاهدہ فرمایا۔

علیٰ ان لایغزوا بني ضمرة ولا يغزو ه، ولا يکثروا عليه جمعاً، ولا یعنوا عدواً، وكتب

بینہ و بینهم کتبیاً ۲۶

ترجمہ: یعنی کہ نہ آپؐ نی ضمرہ سے جگ کریں گے اور نہ وہ آپؐ سے لڑیں گے، اور نہ آپؐ کے خلاف لٹکر جمع کریں گے، اور نہ دشمن کی مدد کریں گے۔

ان معاهدات سے پہلے چلتا ہے کہ آپ ﷺ نے ان قبائل سے برادری کی سطح پر مصالحت فرمائی تھی، یعنی انہیں تحفظ کی ضمانت دینے کے بعد ان کو بھی پر امن رہنے کا پابند فرمایا، دوم یہ کہ ان معاهدات میں کسی پر مسلمان ہونے کی شرط نہیں رکھی۔ آپ ﷺ کامنی دور اس فتح کے معاهدات سے بھرا ہوا ہے۔ بقول قاضی سلمان منصور پوری:

اس مبارک ارادے کی تکمیل کے لیے اگر کافی وقت مل جاتا تو دنیا پر آشکارا ہو جاتا ہے کہ رحمت اللہ علیٰ دنیا میں تواریخانے کو نہیں بلکہ سطح پھیلانے اور امن قائم کرنے کے لیے آیا ہے۔ ۲۷

معاهدہ بواط

ریج الاول ۲۷ کو آپ ﷺ بواط تشریف لے گئے۔ بواط اور رضوی کو ہشتاں جہینہ کے سلسلے کے دو پہاڑ ہیں جو درحقیقت ایک ہی پہاڑ کی دو شاخیں ہیں، یہ مکرمہ سے شام جانے والی شاہراہ کے متصل ہے اور مدینہ سے ۲۸ میل کے فاصلے پر ہے۔ ۲۸ اس مہم میں مقصود قریش کے ایک تجارتی

قالے کا مقابلہ تھا جس میں امیہ بن خلف سمیت قریش کے ایک سو آدمی اور ڈھائی ہزار اونٹ تھے، اس قالے سے تو ملاقات نہ ہو سکی، البتہ آپ ﷺ نے کوہ بواط میں آباد لوگوں سے معاهدہ فرمایا تاکہ یہ بھی بیشاق مدینہ میں شامل اور اس کے پابند ہوں۔ ۲۹

معاهدہ بنو شیع

بنو شیع قبیلہ بنو غطفان کی ایک شاخ تھی، یہ لوگ تجارتی شاہراہ کے متصل آباد تھے، ان کا ایک وفد مدینہ طیبہ آیا، اور آپؐ نے ان سے معاهدہ فرمایا، جس میں یہ تحریر ہوا:

هذا ما حالف عليه نعیم بن مسعود بن رخیله الاشجعی حالفه على النصر والنصيحة ما

کان احد مكانہ ما بل بحر صوفۃ ۳۰

ترجمہ: یہ وہ حلقوی معاهدہ ہے جو نعیم بن مسعود بن رخیلہ الاشجعی نے کیا ہے، کہ انہوں نے مدد و خیر خواہی پر اس وقت تک کے لیے حلقوی معاهدہ کیا ہے، جب تک کوہ احد اپنے مقام پر رہے اور سمندر ایک بال کو بھی ترکرے کے (یعنی دائی)۔

بنو غطفان بڑے سرکش قبائل تھے اور مسلمانوں کے خلاف قریش کے اتحادی تھے۔ غزوہ خندق میں مسلمانوں کے خلاف یہ بھی چڑھ آئے تھے۔ لہذا ان کی کسی شاخ کو مصالحت پر آمادہ کرنا مسلمانوں کے لیے بڑی اہمیت کا حامل تھا۔

معاهدہ بنو غفار

یہ قبیلہ بنو ضمرہ کی ایک شاخ تھا اور ملک شام کو جانے والے تجارتی راستے پر بدر کے قریب آباد تھا۔ یہ قبیلہ لوث مار اور ڈاکہ زنی میں مشہور تھا۔ ۳۱ حضرت ابوذر غفاری کا تعلق اسی قبیلے سے تھا جو بھرت سے قبل اسلام لا چکے تھے، اس قبیلے سے غزوہ بدر کے زمانے میں معاهدہ ہوا۔ ۳۲

عینہ بن حصن سے معاهدہ

ریچ الاول ھھہ میں آپ ﷺ نے دوستہ الجدل کی طرف پیش قدمی فرمائی۔ آپ ﷺ کو اطلاع ملی تھی کہ شام کی سرحد کے قریب دوستہ الجدل کے مقام پر آباد قبائل آنے جانے والے قافلوں پر ڈاکے ڈال رہے ہیں اور وہاں سے گزرنے والی اشیاء لوث یتی ہیں۔ یہ بھی معلوم ہوا کہ انہوں نے مدینہ پر حملہ کرنے کے لیے ایک بڑی جمعیت فراہم کر لی ہے۔ ان اطلاعات کے پیش نظر آپ

صلی اللہ علیہ وسلم نے ایک ہزار مسلمانوں کے لشکر کے ساتھ کو چ فرمایا۔ ۳۳

اہل دوستہ تو آپ صلی اللہ علیہ وسلم کے پیغمبر سے قبل ہی منتشر ہو گئے، واپسی پر آپ صلی اللہ علیہ وسلم نے قبلہ فزارہ کے سردار عینیہ بن حصن سے یہ معاهدہ فرمایا:

”فَوَادِعُ رَسُولَ اللَّهِ أَنْ يَرْعِي بِتَغْلِيمِينَ إِلَى الْمَرَاضِ وَكَانَ مَا هَنالِكَ قَدْ أَخْصَبَ بِسَحَابَةِ

وَقَعْتُ، فَوَادِعُهُ رَسُولُ اللَّهِ أَنْ يَرْعِي فِيمَا هَنالِكَ“ ۳۴

ترجمہ: اور اجازت دی کہ وہ تغلمین سے المراض تک اپنے مویشی چائے۔ یہ جگہ مدینہ سے چھتیس میل کے فاصلے پر تھی۔ اس اجازت کا سبب یہ تھا کہ اس کا اپنا علاقہ قحط اور خشک سالی کا شکار تھا۔ فرارہ قبیلے کے دس ہزار جوان اس کے زیر فرمان تھے۔ یہ ان لوگوں میں سے تھا جن کی تالیف قلب اور دل جوئی کے لیے آنحضرت صلی اللہ علیہ وسلم نے مالی امداد بھی فرمائی تھی۔ اسے معززِ حق کہا جاتا تھا۔ یہ ایک دفعہ بغیر اجازت کے آپ صلی اللہ علیہ وسلم کے حجرہ میں داخل ہو گیا اور بے ادبی سے پیش آیا مگر آنحضرت صلی اللہ علیہ وسلم نے اس لا ابالی پن کو بھی برداشت فرمایا۔ ۳۵ اس کے ساتھ یہ تمام مراعات اسے پر امن رکھنے کی خاطر ہوتی رہیں۔

رسائے غطفان سے معاهدہ

غزوہ احزاب میں قریش کے ساتھ بنوغطفان بھی شریک تھے جس سے مسلمانوں پر کافی دباؤ تھا لہذا آنحضرت صلی اللہ علیہ وسلم نے احزابی لشکر میں سے عینیہ بن حصن فواری اور حرث بن عوف کے پاس خفیہ پیغام بھیجا کہ اگر وہ دونوں اپنے اپنے رفقاء کو لے کر آپ صلی اللہ علیہ وسلم سے الجھے بغیر واپس چلے جائیں تو ان کو مدینہ کے پھلوں کا ایک تہائی حصہ دیا جائے گا جس پر یہ راضی ہو گئے۔ اس معاهدے کی تکمیل سے قبل آپ صلی اللہ علیہ وسلم نے اوس و خزرج کے سردار سعد بن معاذ اور سعد بن عبادہؓ سے رائے طلب فرمائی تو سعدؓ نے عرض کیا:

”قَدْ كَنَّا نَحْنُ وَ هُولَاءِ الْقَوْمِ عَلَى الشَّرِكِ بِاللَّهِ وَ عِبَادَةِ الْأَوْثَانِ وَهُمْ لَا يَطْمَعُونَ إِنْ يَأْكُلُوا

منها ثمرة الا قرى او بيعا“

ترجمہ: جب ہم اور غطفان دونوں فریق اللہ کے ساتھ شرک کرتے اور ہنس کی عبادت کرتے تھے تو ان لوگوں کو ہماری پیداوار سے یہ موقع نہ تھی، اگر کبھی وہ ہمارے خرما کھاتے تو مہمان کی حیثیت

سے یا خرید کر۔

^۱ افحین اکرم اللہ بالاسلام و اعزنا بک و به نعطیہم اموالنا،
ترجمہ: لیکن آج جب اللہ تعالیٰ نے ہمیں اسلام اور آپ کی ذات دو گونہ تعزیں عطا فرمائی ہیں اور ہم
انھیں خراج میں اپنی پیداوار پیش کریں گے۔

واللہ لا نعطیہم الا السیف حتی یحکم اللہ بیننا و بینہم،
ترجمہ: بخدا ان کے لیے خراج میں ہماری طرف سے توار کے سوا کچھ نہیں حتیٰ کہ اللہ تعالیٰ ہمارے اور
ان کے درمیان فیصلہ کر دے۔

قال رسول اللہ ﷺ فانت و ذاک! فتناول سعد بن معاذ الصحيفة فمحما ما فيها من

الكتاب“^۲

رسول اللہ ﷺ نے سعد[ؑ] سے فرمایا: ”یا آپ کی ملکیت ہے اور آپ مختار ہیں“، تب سعد[ؑ] نے
سودہ سے یہ تحریر مٹا دی۔

آنحضرت ﷺ یہ معابرہ مسلمانوں پر احزابی لشکروں کے دباء کی وجہ سے کرنا چاہتے تھے، مگر
انصار کے عزم و حوصلہ کو دیکھ کر یہ کوشش ترک فرمادی اور اللہ تعالیٰ نے دشمنوں کو منتشر کر کے اہل
اسلام سے جنگ کی مصیبت ٹال دی۔

سینٹ کھیر ان سے معابرہ

۲۔ کو آپ ﷺ نے کوہ سینا کے راہبوں اور تمام عیسائیوں کو ان سے مصالحت کا یہ نوشته
عطاف فرمایا۔

”ان لهم ما تحت ايديهم من قليل و كثير من بيعهم و صلواتهم و رهبانيتهم، و جوار الله و
رسوله لا يغير اسقف من اسفقيته، ولا راهب من رهبانيته، ولا كاهن من كهانيته ولا يغير حق من
حقوقهم، ولا من سلطانهم، ولا شيء مما كانوا عليه مانصعوا و اصلحوا فيما عليهم غير مشقلين
بظلم ولا ظالمين، و كتب مغيرة“^۳

ترجمہ: جو قلیل و کثیر اشیاء (مُنْقُولَه و غیر مُنْقُولَه) ان کے گرجاؤں، نمازوں اور رہبانیت کی ان کے
تحت ہیں اور جو اللہ اور اس کے رسول ﷺ کے بھساۓ ہیں وہ سب ان ہی عیسائیوں کی رہیں گی، نہ
کسی پادری کو اس کے منصب سے بدل جائیگا، نہ کسی راہب کو اس کی رہبانیت سے، نہ کسی کاہن کو
اس کی کہانیت سے، نہ ان کے حقوق میں کوئی تغیر کیا جائے گا اور نہ ان کی سلطنت میں یا اس چیز

میں جس پر وہ تھے، جب تک وہ خیر خواہی کریں گے اور جو حقوق ان پر واجب ہیں ان کی اصلاح کریں گے تو نہ ان پر کسی ظلم کا بار پڑے گا اور نہ وہ خود ظلم کریں گے۔ مغیرہ نے اسکے قامبند کیا۔

سید امیر علی اس معاهدے کے بارے میں لکھتے ہیں:

اس دستاویز کی رو سے عیسائیوں کو چند ایسی استثنائی مراجعات حاصل ہوئیں، جو انہیں اپنے ہم مذہب حکمرانوں کے تحت بھی نصیب نہ تھیں۔ آنحضرت ﷺ نے اعلان کر دیا کہ اس دستاویز میں جو احکام مندرج ہیں اگر کوئی مسلمان ان کی خلاف ورزی کرے گا یا ان سے ناجائز فائدہ اٹھائے گا تو اسے معابدہ اللہ سے روگردانی کرنے والا، اس کے احکام کی خلاف ورزی کرنے والا اور اس کے دین کی تبدیل کرنے والا تصور کیا جائے گا۔ آپ ﷺ نے عیسائیوں کی حفاظت، ان کے گرجاؤں اور ان کے پادریوں کے مکانوں کی پاسبانی اور انہیں ہر طرح کی گزندسے بچانے کی ذمہ داری اپنی ذات پر بھی اور اپنے تبعین پر بھی عائد کی، ان پر کوئی ناجائز تکمیل نہ لگائے جائیں گے، ان کا کوئی پادری اپنے علاقے سے نہ نکلا جائے گا، کسی عیسائی کو اپنا مذہب ترک کرنے پر مجبور نہ کیا جائے گا، کسی راہب کو اس کے راہب خانے سے خارج نہ کیا جائے گا، جن عیسائی عورتوں نے مسلمانوں سے شادی کر کی تھی ان کو یقین دلایا گیا کہ وہ اپنے مذہب پر قائم رہنے کی مجاز ہوں گی اور اس بارے میں ان پر کوئی جرمنہ کیا جائے گا، اگر عیسائیوں کو اپنے گرجاؤں یا خافتوں کی مرمت کے لئے یا اپنے مذہب کے کسی اور امر کے بارے میں امداد کی ضرورت ہوگی تو مسلمان انہیں امداد دیں گے، اس امداد کو ان کے مذہب میں شریک ہونے سے تعبیر نہ کیا جائے گا بلکہ اسے حاجت مندوں کی حاجت براری اور خدا اور رسول ﷺ کے ان احکامات کی اطاعت سمجھا جائے گا جو عیسائیوں کے حق میں صادر کیے گئے تھے، اگر مسلمان کسی پیروںی عیسائی طاقت سے برس جنگ ہوں گے تو مسلمانوں کی حدود کے اندر رہنے والے کسی عیسائی سے اس کے مذہب کی بنا پر تحرارت کا برتابہ نہ کیا جائے گا، اگر کوئی مسلمان کسی عیسائی سے ایسا برتابہ کرے گا تو وہ رسول اللہ ﷺ کی نافرمانی کا مرتب تصور ہوگا۔^{۳۸}

آنحضرت ﷺ کی مذہبی رواداری اور انسانی ہمدردی کو تسلیم کرتے ہوئے یورپ کا مشہور مورخ

ایڈورڈ لین کھلتا ہے:

”عیسائی رعایا کے لیے محمد ﷺ نے بلا تامل ان کے جان و مال کا تحفظ، پیشہ کی آزادی اور مذہبی رواداری کی ضمانت دی۔“^{۳۹}

صلح حدیبیہ

ذی قعده ۶ھ میں آنحضرت ﷺ نے چودہ سو مسلمانوں کے ہمراہ عمرہ کی غرض سے مکہ مکرمہ کا قصد فرمایا اور ستر اونٹ بعرض قربانی ساتھ لیئے۔^{۴۰} جب آپ ﷺ مکہ مکرمہ سے دو میل پہلے

عفان پنچے تو آپ ﷺ کو بنوکعب کے بشر بن سفیان نے اطلاع دی کہ قریش مسلمانوں کی آمد سے آگاہ ہو چکے ہیں اور انہوں نے عہد کیا ہے کہ آپ ﷺ کو کعبہ کی زیارت کی اجازت نہیں دیں گے ”یعاهدون اللہ لا تدخلها عليهم ابدا۔“^{۲۱} اس خبر پر آپ ﷺ نے حکم دیا کہ کہ دائیں طرف سے مقام حمض کی پشت پر ہو کر شنیہ المرار کے راستے سے مکہ کے نیچے کی طرف حدیبیہ میں اتر چلو، چنانچہ تمام لشکر اس راستے سے مقام حدیبیہ میں آگیا۔^{۲۲} حدیبیہ میں آتے ہی سفارتی سرگرمیاں شروع ہو گئیں، قریش نے پہلے مکر زبن حفص کو آپ کے پاس بھیجا، آپ ﷺ نے اسے اپنی آمد کا مقصد بتایا، مکر ز کے بعد قریش نے علیس یا ابن زمان کو بھیجا، اس نے مسلمانوں کے پاس قربانی کے جانور دیکھ کر قریش کو مسلمانوں کی غرض سے آگاہ کیا مگر قریش نہ مانے، پھر انہوں نے عروہ بن مسعود ثقیفی کو بھیجا، عروہ نے رسول اکرم ﷺ سے مسلمانوں کی آمد کا مقصد سن کر کہا:

”ای محمد، اربیت لو استاصلت قومک هل سمعت باحد من العرب اجتاج اهلہ

قبلک؟ وان تکن الآخری فوالله انی لاری او باشمن الناس خلیقا ان یفرروا ویدعوک“^{۲۳}
ترجمہ: اے محمد ﷺ کا ش تو اپنی قوم سے تعز قائم رکھتا، کیا تو نے سن ہے کہ عربوں میں سے کسی نے تجھ سے قبل اپنے اقارب سے اعراض کر لیا ہو، اللہ کی قسم میں ایسے چہروں اور ایسے چھوٹے لوگوں کو دیکھتا ہوں کہ جو بھاگ جائیں گے اور تجھے چھوڑ جائیں گے۔

پھر مسعود نے واپس جا کر قریش کو بھی سمجھا نے کی کوشش کی۔ قریش کے کئی سفراء کی آمدورفت کے بعد آنحضرت ﷺ نے خراش بن امیہ^{۲۴} کو مکہ مکر مہ بھیجا، قریش نے ان کے اونٹ کو ذبح کر ڈالا اور خود انہیں بھی قتل کرنے کا ارادہ کیا مگر احادیث کی مداخلت پر وہ ایسا نہ کر سکے۔^{۲۵} اسی رات قریش نے چالیس یا پچاس آدمی رسول اللہ ﷺ کے لشکر کی طرف بھیجے تاکہ اگر آپ ﷺ کے صحابہ^{۲۶} میں سے کوئی شخص ان کے ہاتھ لگ جائے تو اسے پکڑ لائیں، ان اہمقوں نے مسلمانوں پر تیر اور پتھر برسانے شروع کیے، صحابہ اکرم^{۲۷} نے انہیں گرفتار کر کے آپ ﷺ کی خدمت میں پیش کیا، آپ ﷺ نے انہیں معاف کر کے آزاد کر دیا۔^{۲۸} ان مشرکین کے تیر لگنے سے زیم نامی ایک مسلمان شہید بھی ہو گیا۔^{۲۹} مگر آپ ﷺ نے مصالحت کی کوشش جاری رکھی اور اس مرتبہ حضرت عثمان^{۳۰} بن عفان کو مکہ بھیجا تاکہ وہ انہیں بتادیں کہ آپ ﷺ جنگ کے لیے نہیں بلکہ صرف زیارت کے لیے آئے ہیں۔^{۳۱} حضرت عثمان^{۳۰} نے قریش کو آپ ﷺ کا پیغام پہنچایا تو ابوسفیان وغیرہ نے ان سے کہا کہ

- اگر تم چاہو تو بیت اللہ کا طواف کر لو۔ حضرت عثمانؓ نے جواب دیا کہ جب تک رسول اللہ ﷺ کا طواف نہیں فرمائیں گے میں بھی نہیں کر سکتا۔ اس جواب پر قریش نے آپ کو روک لیا اور مسلمانوں میں خبر پہنچی کہ حضرت عثمانؓ شہید کر دیئے گئے۔ آخر حضرت ﷺ نے یہ سن کر فرمایا کہ میں ہرگز زیباد سے نہ جاؤں گا جب تک مشرکوں سے عثمانؓ کا بدله نہ لے لوں۔ اس وقت آپ ﷺ نے مسلمانوں کو بیعت کے لیے بلایا، جو ایک درخت کے سامنے میں ہوئی اور یہی بیعت رضوان کہلاتی ہے۔ ۳۸ بعد ازاں معلوم ہوا کہ یہ خبر غلط تھی۔ قریش نے حضرت عثمانؓ کو واپس بھج ڈیا اور سہیل بن عمرو کو مذکرات کے لیے بھیجا اور معابدہ امن طے پایا جس کی شرائط یہ تھیں:
- فریقین میں دس سال تک لیے جنگ کرنا منوع ہے۔
 - ان دس سالوں میں اگر یاران محمد ﷺ مندرجہ ذیل تین اغراض میں سے کسی ایک کے لیے مکہ میں آئیں تو اہل مکہ پر ان کی جان اور مال کی ذمہ داری ہے۔
 - (الف) حج کے لیے (ب) عمرہ کے لیے (ج) تجارت کے لیے۔
 - اگر قریش تجارت کے لیے مدینہ کی راہ سے مصر یا شام کی طرف جائیں تو مسلمان ان کی جان اور مال کے ذمہ دار ہوں گے۔
 - اہل مکہ میں جو شخص اپنے خاندانی سر براد کی اجازت کے بغیر مسلمان ہو کر مدینہ چلا جائے تو محمد ﷺ پر اس کا مکہ لوٹا دینا واجب ہو گا۔
 - اگر کوئی شخص مدینہ میں سے اسلام ترک کر کے مکہ میں پناہ گزیں ہو تو قریش اسے واپس نہیں کریں گے۔
 - ان قبائل میں سے جو قبیلہ اہل مکہ کے ساتھ معابدہ رکھنا چاہے تو وہ اُسے اختیار ہے اور اگر کوئی قبیلہ محمد ﷺ کے ساتھ معابدہ کرنا چاہے تو وہ بھی آزاد ہے۔
 - اس مرتبہ محمد ﷺ اور آپ کے ہمراہیوں کو عمرہ کیے بغیر واپس لوٹا ہو گا۔
 - آئندہ سال وہ مکہ میں عمرہ کے لیے آنے کے مجاز ہیں۔
 - ان کے داخلے پر قریش اور ان کے ہمسائے شہر خالی کر دیں گے۔
 - مسلمان اپنے ساتھ صرف سواری کے شایان اسلحہ لا سکتے ہیں، مگر تلواریں میان میں ہوں گی نہ

کہ کسی اور غلاف میں ڈھکی ہوئی۔

۱۱۔ انہیں کہ میں تین روز سے زیادہ قیام کی اجازت نہ ہوگی۔

۱۲۔ مسلمان اس سفر میں عمرہ کے لیے ہدی کے جانور جو اپنے ہمراہ لائے ہیں، وہ منی میں جا کر ذبح نہیں کیے جاسکتے، یہ مسلمان جانیں اور ان کی ہدی اور ان کا مذبح۔^{۳۹}

معابرہ کے بعد آنحضرت ﷺ نے جانوروں کی قربانی وہیں کر دی، سرمنڈایا اور مدینہ واپس ہوئے۔ معابرہ کی رو سے عمرہ کیے بغیر واپسی اور معابرہ کی چھٹی شرط مسلمانوں پر بہت شاق تھی، مگر آنحضرت ﷺ کے حکم سے سب نے برداشت کیا، اگرچہ یہ معابرہ ظاہراً مسلمانوں کے حق میں زیادہ بہتر نہ تھا مگر حقیقت میں بہت اہم تھا، کہ آپ ﷺ نے اسلام کے سب سے بڑے خالق قریش کو بالآخر مصالحت پر آمادہ کر لیا تھا۔ زہری کہتے ہیں:

فَمَا فَتَحَ فِي الْإِسْلَامِ فَنَحَقَّ قَبْلَهُ كَانَ أَعْظَمُهُ مِنْهُ، إِنَّمَا كَانَ القَتْالُ حِيثُ التَّقْوَى النَّاسُ^{۵۰}

ترجمہ: اس صلح سے بڑھ کر پہلے اسلام میں کوئی فتح نہیں ہوئی کیونکہ جگ موقوف ہو گئی تھی، لوگ گنگو اور مباحثہ میں مشغول ہوئے تھے، جس میں بھی کچھ عقل ہوتی وہ اسلام قبول کر لیتا۔

صلح حدیبیہ آنحضرت ﷺ کا ایسا کارنامہ تھا جسے اللہ تعالیٰ نے فتح میں کے نام سے یاد فرمایا ہے۔^{۵۱} اس صلح کے بعد قریش کے ساتھ باہمی اختلاط کا دروازہ کھلا، لوگوں نے جوچ درجوق اسلام قبول کرنا شروع کیا، قریش کے بڑے اہم اشخاص مشرف بے اسلام ہوئے، جن میں خالد بن ولید، عمرو بن العاص اور عثمان بن طلحہ قبل ذکر ہیں۔

ڈاکٹر حمید اللہ کے بقول:

اسی صلح سے آنحضرت ﷺ کو یہ فائدہ ہوا کہ خارجہ سیاست کے لیے ہاتھ کھل گئے اور خطے کے مرکز خبر کو مینے بھر میں ہمیشہ کے لئے مٹا دیا گیا۔^{۵۲}

معابرہ خزانہ

صلح حدیبیہ کے موقع پر بنو خزانہ نے اعلان کیا کہ وہ مسلمانوں کے حلیف ہیں اور بنو بکر نے قریش کے عقد و عہد میں شامل ہونے کا اعلان کیا۔^{۵۳} اس موقع پر آپ ﷺ نے عبدالمطلب کے بنو خزانہ کے ساتھ پرانے حلف نامے کی تجدید بھی فرمائی اور ارشاد فرمایا کہ زمانہ جاہلیت کی ہر حلیفی کو اسلام مضبوط تر ہی کرتا ہے۔

معاهدہ خیبر

خیبر میں یہود آباد تھے جو مسلمانوں کے ساتھ عداوت میں قریش سے کسی طرح بھی کم نہ تھے۔ اس خطرے کا انسداد ضروری تھا، لہذا قریش سے مطمئن ہونے کے بعد محرم ۷ھ میں آپ ﷺ نے خیبر کا رخ فرمایا۔ یہاں کے باشندے کچھ عرصہ تک آپ کے مقابلے پر ہتھ رہے اور مہینہ بھر ان کا محاصرہ جاری رہا، پھر انہوں نے اس شرط پر صلح کر لی کہ ان کے خون معاف کیے جائیں اور ان کے اہل و عیال قیدنہ کیے جائیں، وہ (خیبر کی) زمین سے جلاوطن ہو جائیں گے، وہ اس کے عوض سونا چاندی اور مال و اسباب سب مسلمانوں کے لیے چھوڑ جائیں گے، سوائے اس کے جوان کے جسموں پر ہے اور یہ کہ وہ مسلمانوں سے کچھ نہیں چھپائیں گے۔ ۵۵

رسول ﷺ نے فرمایا:

و بِرَبِّكُمْ ذَمَّةُ اللَّهِ وَذَمَّةُ رَسُولِهِ إِنْ كَتَمْتُمْ وَنِعْمَتِي شَيْءًا فَصَالَ حُوْهُ عَلَى ذَلِكَ ۖ
ترجمہ: اور اگر تم لوگوں نے مجھ سے کچھ چھپایا تو پھر اللہ اور اس کے رسول ﷺ بری الذمہ ہوں گے۔
یہود نے یہ شرط منظور کر لی اور مصالحت ہو گئی۔ اہل خیبر کی حوالگی عمل میں آچکی تو انہوں نے آپ ﷺ سے درخواست کی کہ ہم بہترین مزاریں ہیں، اس لیے ہمیں یہیں رہنے دیا جائے۔ آپ ﷺ نے ان کی یہ درخواست قبول فرمائی اور ان سے بھلوں اور غلے کی نصف بٹائی پر معاهدہ فرمایا۔ ۵۶ یعنی جب انہوں نے محاذ آرائی ترک کر کے اطاعت قبول کر لی تو آپ ﷺ نے انہیں وہیں برقرار رکھا۔

معاہدہ فدک

غزوہ خیبر کے دوران حضور ﷺ نے ایک صحابی محبصہ بن مسعودؓ کو اہل فدک کے پاس بھیجا کہ انہیں اسلام کی دعوت دیں۔ ۵۷ یہ لوگ بھی یہودی تھے، انہوں نے اسلام تو قبول نہ کیا البتہ مصالحت پر آمادہ ہوئے، اہل فدک کے سردار یوش بن نون نے آپ ﷺ کو پیغام بھیجا کہ ہم کو صرف ہماری جانوں کی امان دی جائے، مال و اسباب سے ہم کو سروکار نہیں۔ ولما اتصل باہل فدک شان اہل خیبر بعثرا الی رسول الله یسألنونه الامان على ان یترکوا الاموال فاجابهم الی ذالک“ ۵۸ آپ ﷺ نے ان کی یہ پیشکش قبول فرمائی اور اہل خیبر کی طرح نصف بٹائی پر صلح ہو گئی۔ ۵۹

اور فدک کی زمین خالص رسول اللہ ﷺ کے لیے ہوئی کیونکہ مسلمانوں نے اس پر گھوڑے اور اوفٹ نہیں دوڑائے تھے۔ (یعنی یہ علاقہ دوران جنگ ہاتھ آیا تھا)

وکانت فدک خالصة لرسول الله ﷺ لانهم لم يجعلوا عليها بخيل ولا ركاب ۶۱

معاهدہ وادی القری

آپ ﷺ نبیر سے فارغ ہوکر وادی القری تشریف لے گئے۔ وہاں بھی یہود آباد تھے اور عرب کی ایک جماعت بھی ان میں شامل تھی۔ مسلمانوں کا لشکر جب وہاں پہنچا تو انہوں نے تیر بر سانے شروع کیے۔ آپ ﷺ نے بھی جنگ کے لیے صحابہ کرامؐ کی صف بندی فرمائی، جنگ سے پہلے آپ ﷺ نے انہیں اسلام کی دعوت دی، انہوں نے انکار کیا اور ان کا ایک فرد دعوت مبارزت دیتا ہوا آگے بڑھا اور قتل ہوا۔ اس طرح باری باری ان کے گیارہ آدمی مارے گئے۔ آپ ﷺ انہیں ہر بار دعوت اسلام دیتے رہے اور یہ سلسہ شام تک چلتا رہا، اگلے دن انہوں نے ہتھیار ڈال دیئے۔ آپ ﷺ نے اراضی و خلستان ان ہی کے پاس رہنے دیئے اور ان کے ساتھ اہل نبیر جیسا معاهدہ فرمایا۔ ۶۲

معاهدہ تیما

اہل تیما نے جب یہ سنا کہ اہل وادی القری مغلوب ہو گئے ہیں تو انہوں نے بھی جزیہ پر صلح کر لی۔ وہ اپنے شہروں میں بدستور مقیم رہے اور زمینیں ان ہی کے قبضے میں رہیں۔ ۶۳ آپ ﷺ نے انہیں مصالحت کا یہ نوشته عطا فرمایا:

”یہ امان ہے بنی عادی کے لیے، مسلمان ان کی حفاظت کے ذمہ دار ہیں، اور وہ ادائے جزیہ کے ذمہ دار، ان پر ریاست کی طرف سے اور کوئی بار نہ ڈالا جائے اور نہ انہیں جلاوطن کیا جائے، بقاوت اور فرمان برداری دونوں کی وضاحت کر دی گئی ہے، - محرر خالد بن سعید۔ ۶۴

فتح مکہ اور عفو عام

صلح حدیبیہ کے پچھے عرصہ بعد قریش نے معاهدہ کی خلاف ورزی کرتے ہوئے مسلمانوں کے حليف بنو خزاعہ کے خلاف جنگ میں بونکر کی مدد کی۔ بنو خزاعہ نے آپ ﷺ کو تمام صورت حال سے آگاہ کیا، آپ ﷺ کو دلی صدمہ ہوا اور اپنا ایک قادر قریش کے پاس بھیجا کہ ذیل کی شرائط میں

سے کوئی ایک قبول کر لیں:

- ۱۔ بنی خزامہ کے مقتولین کا خون بہا ادا کریں۔
- ۲۔ بنی کبر کی حمایت سے دست بردار ہو جائیں۔
- ۳۔ صلح حدبیبیہ کے توڑنے کا اعلان کر دیں۔

قریش نے تیسرا شرط مان لی، مگر بعد میں پیشان ہوئے اور ابوسفیان کو صلح کی بجائی کے لیے مدینہ بھیجا، لیکن آپ ﷺ نے تجدیدِ معاهدہ سے انکار فرمایا اور دس ہزار کے لشکر کے ساتھ ۱۰ رمضان بہ طابق کم جنوری ۶۳۰ھ مکہ کے لیے انہائی مخفی طریقہ سے روانہ ہوئے اور مکہ مکرمہ کے قریب مر نظہران پہنچ کر پڑاؤ ڈالا۔ ابوسفیان تحقیق حال کے لیے مکہ سے باہر نکلا تو اس کی ملاقات حضرت عباس بن عبدالمطلب سے ہو گئی جو انہیں لے کر حضور ﷺ کی خدمت میں حاضر ہوئے، حضرت عمرؓ نے دیکھا تو اسے قتل کرنے پر تیار ہو گئے مگر آپ ﷺ نے اس کو معاف کر دیا، اور ارشاد فرمایا:

من دخل دار ابی سفیان فهو آمن ومن اغلق عليه بابه فهو آمن ومن دخل المسجد فهو

آمن ۶۵

ترجمہ: جو ابوسفیان کے مگر داخل ہوگا اسے امن ملے گا، جو اپنا روازہ بند کرے گا اسے امن ملے گا، اور جو مسجد حرام میں داخل ہوگا وہ بھی مامون ہو گا۔

پھر جب اسلامی لشکر مکہ مکرمہ میں فاتحانہ داخل ہو گیا تو آپ ﷺ نے مسجد حرام میں موجود قریش کے جمع سے خطاب فرمایا:

”اے گروہ قریش، میں تمہارے بارے میں جو کچھ کرنے والا ہوں اس کے متعلق تم کیا رائے رکھتے ہو؟“

سب نے کہا: بہتر رائے رکھتے ہیں، آپ شریف بھائی ہیں اور شریف بھائی کے بیٹے ہیں۔

فرمایا: ”لا تشیب علیکم الیوم یغفر اللہ لكم و هو ارحم الراحمین“ ۶۶

ترجمہ: آج کے دن تم پر کسی طرح کا الزام نہیں، اللہ تمہیں معاف فرمائے جو سب سے برا رحم کرنے والا ہے۔

آنحضرت ﷺ کو قریش پر مکمل اختیار حاصل ہو چکا تھا۔ آپ ﷺ ان کے بے انہما مظلوم کا انتقام لے سکتے تھے، مگر ان پر قابو پانے کے بعد آپ ﷺ نے انھیں عام معافی دے کر ان کے دل

جیت لیے، جس کے باعث نہ صرف قریش عداوت چھوڑ کر مشرف بالسلام ہوئے، بلکہ انہیں دیکھ کر دیگر عرب قبائل بھی مجاز آرائی کے بجائے جوچ در جوچ دائرہ اسلام میں داخل ہونے لگے۔

معاہدہ تبالہ و جوش

جوچ طائف کے جنوب میں یمن کا ایک اہم مقام تھا۔ اہل تبالہ و جوش نے بغیر جنگ اسلام قبول کیا اور رسول اللہ ﷺ نے انہیں اسی حالت پر برقرار رکھا، اور ان میں سے جواہل کتاب تھے، ان کے ہر بالغ پر ایک دینار (جزیہ سالانہ) مقرر فرمایا اور یہ شرط لگائی کہ وہ مسلمانوں کی خیافت کیا کریں گے (جب مسلمانوں ان کے ہاں جائیں گے) اور ابوسفیان بن حرب کو جوش کا حاکم مقرر فرمایا۔ ۲۷

معاہدہ ثقیف

بنو ثقیف عبد یا لیل کی قیادت میں رمضان ۹ھ میں مدینہ آئے۔ آپ ﷺ نے انہیں مسجد کے احاطہ میں ٹھہرایا، ”وانزل رسول الله و فدى ثقیف فی المسجد“ ۲۸ اور اس بات پر مصالحت فرمائی کہ اہل طائف مسلمان ہو جائیں اور اپنے اموال و املاک پر بدستور قابض رہیں اور یہ قید لگائی کہ وہ سود اور شراب سے اجتناب کریں گے، کیونکہ یہ لوگ بلا کے سود خور تھے۔ ۲۹

معاہدہ دومہ الجحد

اہل دومہ مدینہ آنے والے قافلوں کو پریشان کرتے تھے، لہذا آپ ﷺ کو ان کی خبر لینے تشریف لے گئے تھے مگر وہ لوگ پہاڑوں میں روپوش ہو گئے تھے۔ صلح حدیبیہ و نبیر کے بعد شام کی تجارتی شاہراہ پر امن ہو گئی تھی لیکن (دومہ کا حاکم) اکیدر جو نصرانی اور ایک خطرناک ہمسایہ تھا ۹ھ میں جب تبوک کی مہم اختیار فرمائی گئی تو حضرت خالد بن ولید کے تحت بھیج گئے فوجی دستے نے اکیدر کو گرفتار کر کے آنحضرت ﷺ کی خدمت میں لاحاضر کیا۔ ۳۰ آپ ﷺ نے اکیدر سے جزیہ لینا قبول کر کے مصالحت کر لی اور اسے آزاد کر دیا۔ ۳۱

معاہدہ ایله

ایلہ شام میں غلیظ عقبہ کے سرے پر ایک مقام تھا۔ جب آپ ﷺ تبوک پہنچ تو ایلہ کا حاکم سخنه بن روبہ آپ ﷺ کی خدمت میں حاضر ہوا اور جزیہ دینا قبول کیا۔

اتاہ صاحب ایلہ فصالحہ و اعطاه الجزیۃ ۳۲

بے لوگ مسیحی تھے، آپ ﷺ نے مسکن کو مہمان کا درجہ دیا اور کمال التفات سے پیش آئے، اسے ایک عما بھی عنایت فرمائی اور اسے یہ نوشته عطا فرمایا:

”بسم الله الرحمن الرحيم، هذا امنة من الله و محمدنبي رسول الله ليحنه بن روبة، و اهل ايله، سفنهم، و سيارتهم في البر والبحر، لهم ذمة الله، ومحمد النبي، ومن كان معهم من اهل شام، واهل يمن واهل البحر، فمن احدث منهم حدثا، فإنه لا يحول ماله دون نفسه، وانه لمن اخذه من الناس، وانه لا يحل ان يمنعوا ماءً يردونه، ولا طريقاً يردونه من بحر او بر“^{۳۳}

ترجمہ: بسم اللہ الرحمن الرحیم۔ یہ تحریر امان کی شامن ہے جو اللہ اور محمد رسول اللہ کی طرف سے مسکن بن روبہ اور اہل ایلہ کے لیے ان کے بری تقالیوں اور بحری تجارتی چیزوں کی حفاظت کی غرض سے مرتب ہوئی ان کے لیے محمد ﷺ کی حفاظت کا ذمہ ہے اور ان اہل شام، اہل یمن اور اہل بحر کے لیے جوان کے ساتھ ہوں، لیکن ان میں جو بھی شخص معابدے کے خلاف کوئی نئی بات ایجاد کرے گا، اس کمال اس کی جان بچانے میں حائل نہ ہوگا، اور وہ ہر اس شخص کے لیے حلال ہوگا جو اسے پکڑے گا، یہ جائز نہ ہوگا کہ ہمارے آدمیوں کو کسی بھی بخشے پر جس سے وہ پانی حاصل کرنا چاہیں یا کسی بھی بری یا بحری راستے سے جس پر وہ چلانا چاہیں روکا جائے۔

اس علاقے کے ہر بالغ پر ایک دینار سالانہ جزیہ مقرر کیا گیا جس کے کل تین سو دینار وصول ہوتے تھے، اور ان پر یہ شرط عائد کی گئی کہ ان کے علاقے سے جو مسلمان گزرے گا وہ اس کی مہمان داری کریں گے^{۳۴}

امان نامہ برائے یہود جربا و اذرح

غزوہ تبوک کے دوران اہل جربا بھی آپ ﷺ کی خدمت میں حاضر ہوئے، آپ ﷺ کے ساتھ وفادار رہنے کا اعلان کیا اور ایک دینار فی کس سالانہ جزیہ دینے پر آمدگی ظاہر کی۔ آپ ﷺ نے اہل جربا سے جزیہ پر مصالحت فرمائی اور انہیں تحریر عطا فرمائی۔^{۳۵} اسی سفر میں اہل اذرح بھی حاضر ہوئے اور جزیہ دینا قبول کیا۔ آپ ﷺ نے ان سے ہر رجب میں سو دینار لینا منظور فرمائے۔^{۳۶}

معاہدہ نجران

آپ ﷺ نے اہل نجران سے^{۳۷} معاہدہ فرمایا۔ اور انہیں یہ امان نامہ عطا فرمایا:

- ”۱۔ اہل نجران کے ساتھ ان کے بھائیوں کے لیے (بھی) محمدؐ نبی رسول اللہ اپنی طرف سے مندرجہ ذیل اشیاء میں تلافی کے ذمہ دار ہیں:
- (الف) طلن اور دلن کے باہر ہر دو جگہوں میں ان کے اموال و نفوس کے اتفاف پر۔
- (ب) ان کے نہجہب اور ان کے قرابت داروں کی تذلیل و تختیر پر۔
- ۲۔ ان کے پادری، گوشہ نشین اور کاہنوں پر گرفت نہ ہوگی۔
- ۳۔ ان کی ماتحتی کی وجہ سے ان پر کسی قسم کی کہتری عائد نہ ہوگی۔
- ۴۔ وہ قبل از اسلام کے قتل پر مواخذہ سے بری ہوں گے۔
- ۵۔ وہ ہماری جنگوں میں بھی شرکت سے مستثنی ہیں۔
- ۶۔ ہمارا شکران پر حملہ نہ کرے گا۔
- ۷۔ ہماری عرالت میں دعویٰ پیش کرنے پر ان سے انصاف کیا جائے گا۔
- ۸۔ ان میں سے جو شخص اپنے خاندان سے سود لے گا وہ ہماری ذمہ داری سے محروم ہے۔
- ۹۔ کسی فرد کی دوسرے فرد کے عوض میں گرفت نہ ہوگی۔
- اس قرارداد کی اللہ اور محمدؐ نبی رسول اللہ کی طرف سے اس وقت تک ذمہ داری ہے جب تک اہل نجران ان تمام دفات کے پابند رہیں،“۸

جزیہ میں وہاں کی پوری آبادی پر مجموعی طور پر ایک ایک اوپری مالیت کے دو ہزار ٹھنڈے (کپڑوں کے جوڑے) مقرر کیے گئے، ایک ہزار رجب میں اور ایک ہزار صفر میں، اس میں یہ سہولت رکھی گئی کہ اگر وہ حلوب کی بجائے اسی مالیت کے گھوڑے، اونٹ یا نقدی دینا چاہیں تو بھی قبول کیا جائے گا۔۹ اس دستاویز اور تاریخی منثور کے ذریعے رسول اکرم ﷺ نے اسلامی ریاست میں غیر مسلم باشندوں کے حقوق کے تحفظ، ان سے حسن سلوک، رواداری اور اعتدال پسندی کی تعلیم اور ہدایات جاری کیں اور ان سے تعلقات کے رہنمای اصول فراہم کیے۔

معاهدات بنی الحرقہ و بنی الجمز

آنحضرت ﷺ نے اپنی حیات طیہ کے آخری ایام میں عمرو بن معبد چہنی اور بنی الحرقہ و بنی الجمز کو ایک خاص فرمان کے ذریعے ان شرائط پر امن و امان کی یقین دہانی کرائی کہ وہ اسلام قبول کریں، نماز قائم کریں، زکوٰۃ ادا کریں اور مال گزاری بھی ادا کریں، مال غنیمت کا پانچواں حصہ مرکز کو ادا کریں، اپنے غیر مسلم رشتہ داروں سے تعلقات متقطع کر کے صرف راس المال لے کر اپنے

قرضہ جات کے سود سے دست بردار ہو جائیں۔ جو افراد اس قبیلہ میں خصم ہوں وہ بھی ان ہی مراعات کے حامل ہوں گے جو اس قبیلہ کو حاصل ہیں۔ ۸۰

خلاصہ یہ کہ آنحضرت ﷺ کی مصالحانہ کا وشوں اور غیر مسلم قبائل کے ساتھ معاهدوں کے انعقاد سے اس کا ثبوت ملتا ہے کہ آپ ﷺ دنیا میں امن و سلامتی کا قیام چاہتے تھے۔ آپ ﷺ کی غزوات و مہماں بھی قیام امن کے لیے تھیں۔ جسے غیر مسلم مفکرین نے بھی تسلیم کیا ہے۔ پر وفیر موہنگری واثک ہے یہ:

پس حضرت محمد ﷺ کی زندگی کے آخری دس سالوں کو اپنے مخالفین کے خلاف فوجی جدوجہد سے تعبیر کیا جاسکتا ہے جس کا مقصد اشاعت اسلام نہ تھا بلکہ اس سے مسلمانوں کی بغا کو یقینی بنانا مقصود تھا۔ ۸۱

آپ ﷺ عام طور پر محاربین پر فتح پانے کے بعد ان سے انتقام لینے کے بجائے نرمی کا سلوک فرماتے، ان کے قیدیوں کے ساتھ اچھا برتاؤ فرماتے بلکہ اکثر کو رہا کر دیتے تھے۔ ۸۲ کو بنی مصطفیٰ کے سوگھرانے قید ہو کر صحابہ کرام میں تقسیم ہوئے، آپ ﷺ نے ان کے سردار کی بیٹی حضرت جویریہؓ کو اپنے نکاح میں لے لیا، اس شادی کی وجہ سے مسلمانوں نے بنو مصطفیٰ کے ایک سوگھرانوں کو آزاد کر دیا، کہنے لگے کہ یہ لوگ تو رسول اللہ ﷺ کے سرال کے لوگ ہیں۔ ۸۳ اسی طرح غزوہ حنین میں دیگر مال غنیمت کے علاوہ چھ ہزار قیدی ہاتھ آئے۔ غنیمت تقسیم ہو جانے کے بعد ہوازن کا ایک وفد مسلمان ہو کر آیا اور درخواست کی کہ آپ ﷺ مہربانی فرمای کر قیدی اور مال واپس کر دیں، جس پر آپ ﷺ نے مسلمانوں کی رضامندی سے تمام قیدیوں کو ایک ایک قبطی چادر عطا فرمایا اور واپس کر دیا۔ آپ ﷺ کے اس حسن سلوک کے باعث یہ لوگ مخالفت کے بجائے اسلام کے مonus و مددگار بن جاتے تھے۔ دورانِ جنگ بھی اگر کوئی مصالحت کی صورت نظر آتی تو آپ ﷺ اسے قدر کی نگاہ سے دیکھتے تھے اور مخالفین کے گزشتہ جرائم سے قطع نظر ان کے ساتھ نرم شرائط پر مصالحت فرمائیتے تھے۔ یہی وجہ ہے کہ ایسا عظیم اسلامی انقلاب لانے کے دورانِ انسانی جانوں کا ضیاء بہت ہی کم ہوا، جب کہ اقوامِ عالم کی تاریخ میں کسی بھی جنگ میں ہزاروں انسانوں کا موت کے گھاٹ اتنا عامِ معمول رہا ہے۔

حوالہ جات

- ۱- القرآن، القفر ۲۷۔
- ۲- مسلم بن حجاج، الجامع الحجج، کتاب الایمان، باب بیان کون الایمان بالله تعالیٰ افضل اعمال۔
- ۳- ایشائی، کتاب الجہاد والسریر، باب کرامیتی لقاء العدوا والامر بالصبر عند اللقاء۔
- ۴- القرآن، المائدہ ۳۲۔
- ۵- القرآن، البقرہ ۱۹۳۔
- ۶- مودودی ابوالاعلیٰ، اسلامی ریاست، لاہور، اسلامک پبلی کیشنز، ۱۹۸۱ء، ص ۵۶۷۔
- ۷- القرآن، البقرہ ۱۹۰۔
- ۸- القرآن، الانفال ۶۱۔
- ۹- ابن سعد، ابو عبد اللہ محمد، الطبقات الکبریٰ۔ بیروت، دارالتراث العربي۔ ۱۹۸۵ء، ص ص ۱، ۱۲۹۔
- ۱۰- محمد حسین یہیکل، حیات محمد، لاہور، افیض ناشران و تاجر ان کتب (اردو از محمد مسعود عبدہ)، ص ۱۸۵۔
- ۱۱- حافظ محمد یوسف، ”بیغیر اسلام کا پیغام امن و محبت“، ماہ نامہ تعمیر الحکمر، جلد اول، شمارہ نمبر ۲، ستمبر ۲۰۰۰ء، ص ۵۶۔
- ۱۲- طبری ابو حضر، محمد بن جریر، تاریخ الامم والملوک، بیروت، دارالاحیاء اثرات العربي، ۲۰۰۸ء، ص ص ۲، ۲۸۔
- ۱۳- حمید اللہ، وورنبوی کا نظام حکمرانی، کراچی، اردو اکیڈمی منڈھ، ۱۹۸۱ء، ص ۷۔
- ۱۴- ابوزادہ سلیمان بن اخشیث، لسٹن، باب خبر النصر، لاہور، اسلامی اکیڈمی، ۱۹۸۳ء، ص ص ۲، ۳۹۵۔
- ۱۵- محمد رضا شیخ، محمد رسول اللہ (ترجمہ محمد عادل قدسی)، کراچی، تاج کمپنی لمبیڈ، ص ۲۶۰۔
- ۱۶- قریشی محمد صدیق، رسول اکرم کی سیاست خارجہ، لاہور، شیخ غلام علی ایڈنڈز، ۱۹۸۷ء، ص ۲۶۱۔
- ۱۷- ابوالکلام آزاد، رسول رحمت، کراچی، شیخ غلام علی ایڈنڈز پبلیشرز، ۱۹۷۰ء، ص ۲۳۶۔
- ۱۸- حوالہ سابقہ، حمید اللہ، وورنبوی کا نظام حکمرانی، ص ۸۱۔
- ۱۹- حوالہ سابقہ، یہیکل محمد حسین، حیات محمد ﷺ، ص ۳۵۳۔
- ۲۰- Syed Ameer Ali, *The Spirit of Islam*, London, Christophers, 1961, p. 58
- ۲۱- صفوی الرحمن مبارکپوری، ارجمند احتموم، لاہور، مکتبہ سلفیہ، ۲۰۰۱ء، ص ۲۶۳۔
- ۲۲- حوالہ سابقہ، ابن سعد، ص ص ۱، ۲۷۰۔
- ۲۳- ایشائی، ص ص ۱، ۲۷۱۔
- ۲۴- حوالہ سابقہ، صفوی الرحمن مبارکپوری، ص ۲۶۷۔
- ۲۵- منصور پوری قاضی سلیمان، رحمت لله علیہم، لاہور، پروگریو بکس، ۱۹۹۳ء، ص ص ۱، ۹۸۔

- ۲۶ حوالہ سابقہ، ابن سعد، ص ص ۲، ۸۔
- ۲۷ حوالہ سابقہ، منصور پوری قاضی سلیمان، ص ص ۱، ۹۷۔
- ۲۸ حوالہ سابقہ، صنی الرحمن مبارکپوری، ص ۲۲۶۔
- ۲۹ حوالہ سابقہ، محمد صدیق قرقشی، ص ۱۹۱۔
- ۳۰ حوالہ سابقہ، ابن سعد، ص ص ۱، ۲۷۳۔
- ۳۱ ذوالفارکاظم، صحابہ کرام کا انسائیکلو پیڈیا، لاہور، بیت الحکوم، ص ۸۷۵۔
- ۳۲ قریشی محمد صدیق، رسول اکرم کی سیاست خارجہ، ص ۱۹۲۔
- ۳۳ حوالہ سابقہ، مبارکپوری صنی الرحمن، ص ۷۴۰۔
- ۳۴ طبری ابن جریر ابن جعفر محمد، تاریخ الامم والملوک، ص ص ۲، ۳۲۱۔
- ۳۵ حلی علی بن برہان الدین، غزوات النبی ﷺ (ترجمہ محمد اسلم قاسی)، کراچی، دارالاشراعت، ۲۰۰۱ء، ص ۳۱۳۔
- ۳۶ محمد حمید اللہ، سیاسی و شیعی جات، لاہور، مجلس ترقی ادب، ۱۹۶۰ء، ص ص ۲۹-۳۰۔
- ۳۷ حوالہ سابقہ، ابن سعد، ص ص ۱، ۲۲۶۔
- ۳۸ Syed Ameer Ali, *op.cit.*, pp. 84-85.
- Edward, Gibbon, *Decline and Fall of the Roman Empire*, London Everyman's Library, 1977, Edition, vol: v, p. 269.
- ۳۹ ابن قیم جوزیہ ابو محمد عبد اللہ، زاد المعاوی، پشاور، دارالخلاف، ص ص ۲، ۵۲۶۔
- ۴۰ ابن ہشام ابو محمد عبد الملک، السیرۃ النبویہ، کوئٹہ، مکتبہ معروفیہ، ۲۰۱۰ء، ص ص ۲، ۱۹۲۔
- ۴۱ ایضاً، ص ص ۲، ۱۹۲۔
- ۴۲ ابن قیم الجویزیہ ابو محمد عبد اللہ، زاد المعاوی، ص ص ۲، ۵۲۸۔
- ۴۳ طبری ابن جریر، تاریخ الامم والملوک، ص ص ۲، ۳۷۲۔
- ۴۴ ابن ہشام، السیرۃ النبویہ، ص ص ۲، ۱۹۵۔
- ۴۵ طبری، ابن جریر، تاریخ الامم والملوک، ص ص ۲، ۳۷۲۔
- ۴۶ ابن ہشام، السیرۃ النبویہ، ص ص ۲، ۱۹۵۔
- ۴۷ ایضاً، ص ص ۲، ۱۹۵۔
- ۴۸ حوالہ سابقہ، محمد حمید اللہ، ص ص ۳۳-۳۲۔
- ۴۹ حوالہ سابقہ، ابن ہشام، ص ص ۲، ۱۹۹۔
- ۵۰ حوالہ سابقہ، ابن ہشام، ص ص ۲، ۱۹۹۔
- ۵۱ انافتھنا لک فتحاً مبیناً (فتح، ۱)۔

- ۵۲ حمید اللہ، دو رنگی کا نظام حکمرانی، ص ۲۳۰۔
- ۵۳ حوالہ سابقہ، ابن ہشام، ص ص ۱۹۶، ۱۹۲۔
- ۵۴ حمید اللہ، رسول اکرمؐ کی سیاسی زندگی، کراچی، دارالاثاعت، ۱۹۸۷ء، ص ۲۹۰۔
- ۵۵ البلاذری، احمد بن میگی، فتوح البلدان (ترجمہ۔ ابوالخیر مودودی)، کراچی، فیض اکیڈمی، ۱۹۷۰ء ص ۲۸۔
- ۵۶ ابن قیم، زادہ المعاوی، ص ص ۲، ۵۲۳۔
- ۵۷ البلاذری، فتوح البلدان، ص ۵۲۳۔
- ۵۸ حلی علی بن برہان الدین، سیرۃ حلیبیہ، کراچی، دارالاثاعت، ۱۹۹۹ء، ص ص ۵، ۱۷۰۔
- ۵۹ ابن خلدون عبدالرحمٰن بن محمد، تاریخ ابن خلدون، بیروت، موسسۃ الاعلی لطبعات، ۱۹۷۱ء، ص ص ۲، ۲۰۔
- ۶۰ البلاذری، فتوح البلدان، ص ۵۶۔
- ۶۱ ابن ہشام، السیرۃ النبویہ، ص ص ۲، ۲۱۰۔
- ۶۲ البلاذری، فتوح البلدان، ص ۲۲۔
- ۶۳ ایضاً، ص ۲۳۔
- ۶۴ محمد حمید اللہ، سیاسی و شیعیہ جات، ص ۲۵۔
- ۶۵ ابن خلدون عبدالرحمٰن بن محمد، تاریخ ابن خلدون، ص ص ۲، ۲۳۳۔
- ۶۶ ابن سعد، اطہارات الکبریٰ، ص ص ۲، ۱۲۲۔
- ۶۷ البلاذری، فتوح البلدان، ص ۹۹۔
- ۶۸ ابن قیم، زادہ المعاوی، ص ص ۳، ۲۲۲۔
- ۶۹ البلاذری، فتوح البلدان، ص ص ۹۳۔
- ۷۰ حمید اللہ، رسول اکرمؐ کی سیاسی زندگی، ص ص ۲۹۵۔
- ۷۱ حوالہ سابقہ، ابن ہشام، ص ص ۲، ۳۲۹۔
- ۷۲ حوالہ سابقہ، ابن قیم، ص ص ۳، ۲۳۹۔
- ۷۳ ایضاً، ص ص ۳، ۲۳۹۔
- ۷۴ حوالہ سابقہ، البلاذری، ص ۱۰۰۔
- ۷۵ حوالہ سابقہ، حمید اللہ، ص ۳۲۵۔
- ۷۶ حوالہ سابقہ، البلاذری، ص ۱۰۰۔
- ۷۷ ایضاً، ص ۱۰۰۔
- ۷۸ حوالہ سابقہ، محمد حمید اللہ، ص ص ۹۷-۹۸۔

-۷۹ حوالہ سابقہ، البلاذری، ص ۱۰۸۔

-۸۰ حوالہ سابقہ، حمید اللہ، ص ۲۸۳۔

William Montgomery Watt, *Islamic Fundamentalism and Modernity*, Routledge, -۸۱

New York, 1998, p. 98.

-۸۲ حوالہ سابقہ، ابن قیم، ص ۵۱۳، ۲، ۵۔

-۸۳ حوالہ سابقہ، صفوی الرحمن مبارکپوری، ص ۵۷۲۔